

**Title:** Requests the Government to fill a chalan against the Salman Khan and arrest the Superintendent of Police of Jodhpur Rural Zone for having black deer.

**श्री जस्वंत सिंह बिश्नोई (जोधपुर) :** उपाध्यक्ष महोदय, मैं आपके माध्यम से केन्द्र सरकार का ध्यान एक बात की ओर आकृष्ट करना चाहूंगा कि आज पूरा विश्व पर्यावरण को लेकर चिंतित है। आज से 270 वर्ष पहले, सन् 1730 में, जोधपुर जिले में, जहां से मैं चुनकर आता हूँ बिश्नोई जाति के 363 पुरुष और महिलाएं पेड़ों की रक्षा के लिए हंसते-हंसते शहीद हो गये थे। वन और वन्य जीव जब तक नहीं रहेंगे, तब तक पर्यावरण सुरक्षित नहीं रहेगा। मैं जब राजस्थान सरकार में वन और पर्यावरण मंत्री था, तब सितम्बर 1998 में एक सलमान प्रकरण हुआ था। सलमान खान ने चार अर्ध शिकार किये थे और उनके खिलाफ चार मुकदमों भी दर्ज हुए। एक मुकदमा वन-विभाग में और तीन पुलिस विभाग में दर्ज हुए। दो वर्ष बीतने के बाद भी सरकार ने केवल दो मुकदमों में चालान पेश किया है और वह भी धारा 173(8) में आधा-अधूरा चालान पेश किया है। मैं कह सकता हूँ कि राजस्थान के मुख्यमंत्री श्री अशोक गहलोत उन अपराधियों को बचाना चाहते हैं जिन्होंने गैर-कानूनी शिकार किया है। इस बात को लेकर बिश्नोई जाति के लोग बड़े उद्वेलित हैं कि अपराधियों के खिलाफ चालान पेश नहीं हुआ है।

उपाध्यक्ष महोदय, चार दिन पहले जोधपुर के ग्रामीण पुलिस अधीक्षक के घर से एक चिकारा हिरण और एक मोर बरामद हुआ है। चिकारा तो बरामद कर लिया लेकिन मोर को उसने उड़ा दिया।

**उपाध्यक्ष महोदय :** आपने वाइल्ड-लाइफ प्रोटेक्शन एक्ट के बारे में बोलना है।

**श्री जस्वंत सिंह बिश्नोई :** उपाध्यक्ष जी, 1972 के वाइल्ड-लाइफ प्रोटेक्शन एक्ट की सूची (ए) के अनुसार वन्य प्राणी मोर और हिरण का कोई शिकार नहीं कर सकता, न ही घर में रख सकता है। लेकिन जब इस जिले के एक एस.पी. के घर से चिकारा बरामद हो रहा है तो क्या वह एस.पी. सलमान खान के खिलाफ चालान पेश कर सकता है। मैं आपके माध्यम से निवेदन करना चाहूंगा कि राजस्थान सरकार सलमान खान के केस में चालान पेश करे और जिस एस.पी. को गिरफ्तार नहीं किया है, जिसके घर चिकारा बरामद हुआ है उसके खिलाफ कार्रवाई की जाये।